

Kopja Informali ta' Sentenza



**QORTI CIVILI
PRIM' AWLA**

**ONOR. IMHALLEF
ABIGAIL LOFARO**

Seduta ta' l-10 ta' April, 2008

Citazzjoni Numru. 482/2005

**Alfred Joseph Baldacchino fil-kwalita tieghu bhala
Gran Mastru ta' l-Ordo Byzantinus Sancti Sepulchri
(ID 460737(M))**

vs

**Carmel Sandro Calleja (ID 620430(M)) u
David Formosa (ID 437443(M))**

Il-Qorti:

Rat ic-citazzjoni ippresentata mill-attur fid-19 ta' Mejju, 2005, li *in forza* taghha, wara li ppremetta :

Illi l-attur ilu li gie mahtur Gran Mastru ad vitam ta' l-Ordni "Ordo Byzantinus Sancti Sepulchri" sa mill-5 ta' Dicembru 1986 u dan kif jirrizulta mill-anness dokument A anness mal-mandat ta' inibizzjoni numru 475/2005 li huwa kopja

awtentikata ta' l-original liema original jinsab depositat fl-atti tan-Nutar Dr. Domenico Giuliani f'Ruma fil-5 ta' Dicembru 1986. Din il-hatra, flimkien ma' hatriet u koncessjonijiet ohra maghmula favur l-istess attur, gew kollha ratifikati u kkonfermati fis-6 ta' Awissu 2000 u sussegwentement depositati fl-atti tan-Nutar Dr. Proc. Alessandro Mattiangeli f'Ruma fil-5 ta' Ottubru 2000 (Dok B anness mal-mandat ta' inibizzjoni numru 475/2005). F'dawn id-dokumenti jirrizulta illi l-attur gie mahtur gran Mastro mill-mejjet Dimitri Dimitrevich di Russia. Din il-persuna kienet tokkupa il-kariga percedentement u li skond l-istatut ta' l-istess Ordni kien vestit bil-poteri li jahtar successur tieghu. Anness mal-mandat ta' inibizzjoni numru 475/2005 gie esebit ukoll ghal kull buon fini kopja ta' l-istatut, flimkien mal-profil ta' l-ordni annessa bhala Dok C.

Illi l-imsemmi Dimitri Dimitrevich di Russia fil-fatt kien Granduka u kap tad-dinastija Russa Rjurik.

Illi attwalment l-Ordni de quo giet inkorporata fid-dinastija Rjurik fl-1669 kif jirrizulta minn profil storiku guridiku anness ma' l-istatut.

Illi l-attur fil-mandat ta' inibizzjoni numru 475/2005 l-attur jesebixxa wkoll certifikat tat-twelid immarkat Dok DI li fih jinkorpora zewg annotamenti li jirrifera ghal zewg digrieti tal-Qorti tal-minuri ta' Foggia, l-Italja (Dok D2 u Dok D3 fl-istess mandat) li juru li missier Dimitri Dimitrevich di Russia kien it-tifel tal-Granduka Basilio tar-Russia.

Illi l-konvenuti, b'mod abbuziv u illegali, qeghdin falsament jipprestaw lilhom infushom, l-intimat Calleja bhala Vigarju Gran Mastru ta' l-Ordni de quo, u l-konvenut Formosa bhala Gran Kancillier ta' l-istess Ordni, juzaw 'letterheads' bl-istess emblema u isem tal-Ordni u jorganizzaw laqghat hawn Malta.

Illi l-konvenuti fil-vesti fuq indikata organizzaw diversi cerimonji ta' investitura kif anke ammetta l-konvenut Formosa fir-risposta tieghu ghall-mandat ta' inibizzjoni imsemmi.

Illi b'konsegwenza ta' dan, l-attur talab il-hrug ta' mandat ta' inibizzjoni (numru 475/2005) fl-istess ismijiet liema mandat gie milqugh fit-18 ta' Merju 2005.

Talab li l-istess konvenuti ighidu ghaliex din il-Qorti m'ghandhiex :

- i) Tiddikjara illi meta l-konvenuti pprestaw ruhhom bhala Vigarju Gran Mastru / Reggent u bhala Gran Kancillier rispettivament ta' l-Ordni Ordo Byzantinus Sancti Sepulchri huma ghamlu hekk illegalment u abbuzivament stante li mhumieq awtorizzati u dan prevja kull dikjarazzjoni li jidhrilha opportun din l-Onorabbli Qorti.
- ii) Tordna lill-konvenuti sabieq jiddesistu milli jipprestaw ruhhom bhala Vigarju Gran Mastru / Reggent u bhala Gran Kancillier rispettivament ta' l-Ordni Ordo Byzantinus Sancti Sepulchri, u sabieq jiddesistu milli jagixxu f'isem l-istess ordni.
- iii) Tikkonferma l-effetti tal-mandat ta' inibizzjoni numru 475/2005 fl-ismijiet premissi.

Bl-ispejjez inkluz dawk tal-mandat ta' inibizzjoni numru 475/2005 u l-konvenuti ingunti in subizzjoni;

Rat id-dikjarazzjoni u il-lista tax-xhieda tal-attur;

Rat in-nota ta' l-eccezzjonijiet tal-konvenut David Formosa, li *in forza* taghha huwa eccepikka :

1. Illi il-preamboli fic-citazzjoni u fid-dikjarazzjoni kif ukoll id-domandi attrici huma inveritieri u m'humieq legalment sostenibili, kif jigi pruvat bid-dokumenti li qeghdin fil-pussess ta' Carmel Sandro Calleja, li kien uriehom mil bidu nett lill-eccipjent u li ghandu jesibihom fil-mori tal-kawza;

2. Illi l-eccipjent, ghal diversi snin, agixxa fuq li skorta ta dawk id-dokumenti, u f'dan il-perjodu saru diversi laqghat u cerimoni ta investitura, u l-attur qatt ma oppona jew ipprotesta, jew ha xi azzjoni gudizjarja, hlief dik recenti ta mandat;

Kopja Informali ta' Sentenza

3. Minghajr pregudizzju, illi consequenziali ghal hrug tal-imsemmi mandat l-eccipjent attiena ruhu mad-direttivi li tat din il-Qorti, kif diga' giet informata bir-risposta tal-21 ta' Marzu 2005;

4. Salvi eccezzjonijiet ohra;

Rat id-dikjarazzjoni u il-lista tax-xhieda tal-konvenut David Formosa;

Rat in-nota ta' l-eccezzjonijiet tal-konvenut Carmel Sandro Calleja, li *in forza* taghha huwa eccepixxa :

1. Illi preliminarjament, din l-Onorabbli Qorti m' ghandhiex gurdizzjoni tal-kawza odjerna, u dunque l-konvenut ghandu jkun liberat mill-osservanza tal-gudizzju;

2. Illi minghajr pregudizzju ghas-suespost, l-preamboli fic-citazzjoni u t-talbiet attrici kif ukoll id-dikjarazzjoni guramentata tal-attur, huma nveritieri u m'humix legalment sostenibbli, kif ser jigi ppruvat fil-mori tal-kawza;

3. Illi ukoll minghajr pregudizzju ghas-suespost, l-eccipjent ilu jagixxi korrettament ghal diversi snin, fil-kariga ta' Vigarju Gran Mastro u Reggent tal-Ordni Ordo Byzantinus Sancti Sepulchri, a bazi ta' numru ta' dokumenti, inkluz dokument datat 29 ta' Lulju 2000 mahrug mill-Principe Alto Patrono, Dimitrij di Russia personalment u ndirizzat lill-eccipjent "con il nostro ultimo desiderio prima di nostra morte" (Dok. CSC 2A);

4. Illi l-Mandat ta' Inibizzjoni numru 475/2005 fl-ismijiet premessi, ga gie indirizzat b'mod car, u l-effetti tieghu m'ghandhornx ikunu kkonfermati.

5. Salv eccezzjonijiet ulterjuri;

Rat id-dikjarazzjoni u il-lista tax-xhieda tal-konvenut Carmel Sandro Calleja;

Rat in-nota ta' sottomissjonijiet tal-10 ta' April 2006 tal-konvenut Carmel Sandro Calleja dwar l-ewwel eccezzjoni tieghu;

Rat in-nota ta' sottomissjonijiet responsiva tal-attur tas-6 ta' Dicembru, 2006;

Kopja Informali ta' Sentenza

Rat in-nota ta' sottomissjonijiet tas-27 ta' Gunju 2007 tal-konvenut David Formosa dwar din l-ewwel eccezzjoni;

Rat illi l-kawza thalliet ghal digriet dwar l-ewwel eccezzjoni tal-konvenut Carmel Sandro Calleja;

Ikkunsidrat :

Illi l-ewwel eccezzjoni tal-konvenut Carmel Sandro Calleja hija fis-sens illi din il-Qorti ma ghandhiex gurdizzjoni tal-kawza odjerna u illi ghalhekk il-konvenut Carmel Sandro Calleja ghandu jkun liberat mill-osservanza tal-gudizzju.

Illi f'dan ir-rigward il-konvenut Carmel Sandro Calleja ipprezenta Nota ta' Sottomissjonijiet fejn irrefera ghall-Kapitolu 251 tal-Ligijiet ta' Malta u senjatament l-Artikolu 28 u 29 tal-Kapitolu 251.

Illi l-Artikolu 28 (1) ta' l-imsemmi Kapitolu jipprovdi kif gej :

“It-titoli ta' nobbiltà m'humix rikonoxxuti u kull privilegg jew dritt iehor ancillari ghal xi titolu bhal dak ghandu jispicca milli jkollu effett.”

Illi l-Artiklu 28 (3) ta' l-istess att jghid kif gej :

“Kull kondizzjoni fl-att jew dokument iehor ta' fondazzjoni, jew f'xi dokument iehor, li jehtieg l-uzu ta' titolu ta' nobbiltà jew ta' xi isem jew deskrizzjoni ohra ghat-tgawdija ta' xi dritt ta' proprjetà ma jkollha ebda effett.”

L-Artikolu 29 (1) ta' l-istess att jghid illi :

“Ebda unur, ghotja jew dekorazzjoni, u ebda shubija fi, jew kariga f'xi, ordni, ma jkunu rikonoxxuti jekk ma humix moghtija taht dan l-Att, jew xi ligi ohra li tkun issehh f'dak iz-zmien jew jekk ma kienux jew ma humix moghtija minn Stat Barrani jew Ordni Sovran li ghandu relazzjonijiet diplomatici ma' Malta u, jekk ma jigux moghtija bl-awtorità bil-miktub tal-President ta' Malta moghtija fuq il-parir bil-miktub tal-Kabinett.”

L-Artikolu 29 (4) ta' l-istess Kap. 251 jghid illi :

“ Huwa d-dmir ta' kull ufficjal pubbliku jew awtorità pubblika, u ta' kull korp imwaqqaf jew rikonoxxut mil-ligi u ta' kull imsieheb mieghu, li ma jirrikonoxxi b'ebda mod, u li ma jaghmel xejn li jista' jfisser rikonoxximent ta', xi titolu ta' nobbiltà jew xi unur, ghotja, dekorazzjoni, shubija jew kariga li ma humiex rikonoxxuti skond id-disposizzjonijiet ta' hawn fuq ta' dan l-artikolu.“

Illi l-Qorti tirrileva ghal kull buon fini illi l-konvenut l-iehor David Formosa irrefera ghan-nota ta'sottomissjonijiet ipprezentata mill-konvenut Carmel Sandro Calleja u irrifera ukoll ghas-sentenza moghtija mill-Qorti ta' l-Appell (Sede Civili) fit-8 ta' Mejju 1991 fl-ismijiet Nutar Anthony Grech Trapani noe vs Lieutenant Colonel Robert Gayre pro et noe et Citazz Nru 132/78 in sostenn ta' din it-tezi u cioe li l-Qorti ma ghandhiex gurdizzjoni sabiex tisma din il-kawza.

Illi l-Qorti rat is-sentenza tal-Qorti ta' l-Appell (Sede Civili) moghtija fit-8 ta' Mejju 1991 fl-ismijiet Nutar Anthony Grech Trapani bhala mandatarju tal-Princep Cesare D'Altavilla Sicilia – Napoli vs Lieutenant Colonel Robert Gayre et, fejn il-Qorti ta' l-Appell kellha fl-ewwel lok tiddeciedi l-eccezzjoni preliminari impressqa mill-konvenut u cioe' illi din il-Qorti ma ghandhiex gurdizzjoni sabiex tiehu konjizzjoni tal-kawza prezenti.

Illi fis-sentenza ta' l-ewwel Qorti inghad illi minghajr ma hemm bzonn li wiehed jidhol fl-eccezzjoni huwa fatt illi ebda awtorita pubblika ma tista tirrikonoxxi b'ebda mod jew taghmel xejn li jista jfisser rikonoxximent ta' xi titolu ta' nobbiltà jew xi unur. Illi minn dan jigi illi ebda Qorti ta' Malta ma tista tiehu konjizzjoni ta' kawza bhal din li fiha l-attur qiegħed jikkwalifika ruhu bit-titolu sovrani ta' Princep Cesare D'Altavilla Sicilia – Napoli.

L-Ewwel Qorti kienet qalet ukoll illi jekk hija kellha tiehu b'xi mod konjizzjoni ta' din il-kawza dan setgha jimplika b'xi mod ir-rikonoxximent illi l-Ligi tipprojbixxi.

Il-Qorti ta' l-Appell qalet illi isegwi minn dan is-subartikolu illi huwa dmir ta' din l-Qorti bhala Awtorita Pubblika li bl-ebda mod ma tirrikonoxxi jew taghmel xi haga li tista tfisser rikonoxximent ta' xi titolu ta' nobilita' jew xi unur li mhumieq rikonoxxuti skond id-disposizzjonijiet precedenti ta' l-istess artikolu 20, illum artikolu 29.

Ghalhekk il-Qorti ta' l-Appell ikkonkludiet illi isegwi minn dan kollu li din il-Qorti bhall-ewwel wahda hi tal-ferma opinjoni illi ma tistax tiehu konjizzjoni tat-talbiet attrici minghajr ma tkun qed tikser id-disposizzjonijiet tal-Att imsemmi.

Illi f'dik il-kawza il-Qorti kienet qeghda tirreferi ghall-Att XXIX tal-1975, il-Kapitolu 251 tal-Ligijiet ta' Malta.

Illi l-attur b'risposta ghal din is-sottomissjoni tal-konvenuti irribatta illi fil-kaz odjern l-attur ser jipprova illi in effetti huwa ghandu it-tregija ta' Ordni kavallereska dinastika bl-isem ta' Ordo Byzantinus Sancti Sepulchri, izda b'dawn il-proceduri huwa mhuwieg qieghed jittanta li jkollu t-titolu tieghu rikonoxxut mill-istat. L-attur issottometta illi l-ilment tieghu huwa illi l-konvenut bi zlejalta u abbuzivament qieghed jittanta jassumi t-tregija ta' din l-ghaqda u ghalhekk il-Qorti tista tindaga sabieg jekk dan huwa minnu l-attur jinghata r-rimedju effettiv. L-attur issottometta illi huwa bil-kawza odjerna mhuwieg qieghed jitlob illi jigi rikonoxxut bhala Gran Mastru mis-socjeta' in generali u lanqas mhu qed jitlob ir-rikonoxximent ta' l-Ordni minn terzi. It-talba tieghu hija specifika fis-sens illi l-konvenuti m'ghandhom l-ebda jedd jintromettu ruhhom fit-tregija ta' din l-ghaqda in kwistjoni b'mod abbuziv jew b'mezzi qarriegha.

Ikkunsidrat :

Illi l-Qorti ezaminat il-premessi u t-talbiet kontenuti fic-citazzjoni odjerna u minnhom jirrizulta, precizament mill-permessi, illi l-attur jghid illi ilu li gie mahtur Gran Mastru ad vitam ta' l-Ordni "Ordo Byzantinus Sancti Sepulchri" sa mill-5 ta' Dicembru 1986. L-attur jipprometti illi l-konvenuti, b'mod abbuziv u illegali, qeghdin falsament

jipprestaw lilhom infushom, l-intimat Calleja bhala Vigarju Gran Mastru ta' l-Ordni de quo, u l-konvenut Formosa bhala Gran Kancillier ta' l-istess Ordni, juzaw 'letterheads' bl-istess emblema u isem tal-Ordni u jorganizzaw laqghat hawn Malta. L-attur ghalhekk talab lil din il-Qorti sabiex tiddikjara illi meta l-konvenuti pprestaw ruhhom bhala Vigarju Gran Mastru / Reggent u bhala Gran Kancillier rispettivament ta' l-Ordni Ordo Byzantinus Sancti Sepulchri huma ghamlu hekk illegalment u abbużivament stante li mhumiex awtorizzati. Il-Qorti giet mitluba tordna lill-konvenuti sabiex jiddesistu milli jipprestaw ruhhom f'dawn il-karigi rispettivi ta' l-Ordni imsemmija, u sabiex jiddesistu milli jagixxu f'isem l-istess ordni. Il-Qorti giet mitluba tikkonferma l-effetti tal-mandat ta' inibizzjoni numru 475/2005 fl-ismijiet premissi.

Illi l-atturi in sostenn tal-allegazzjonijiet taghhom iridu jesebixxu diversi dokumenti dwar il-hatra / hatriet u koncessjonijiet ohra maghmula favur l-attur u skond l-attur f'dawn id-dokumenti jirrizulta illi l-attur gie mahtur Gran Mastru mill-mejjet Dimitri Dimitrevich di Russia.

Illi issir ukoll referenza ghall-profil storiku guridiku ta' l-ordni de quo illi allegatament giet inkorporata fid-dinastija Rjurik fl-1669.

Ikkunsidrat :

Illi da parti tieghu il-konvenut David Formosa eccepixxa illi domandi attrici huma inveritieri u m'humiex legalment sostenibili, kif jigi pruvat bid-dokumenti li qeghdin fil-pussess tal-konvenut Calleja.

Illi l-konvenut Calleja eccepixxa wkoll illi fuq skorta ta dawk id-dokumenti imsemmija saru diversi laqghat u cerimonji ta investitura, u li ghalihom l-attur qatt ma ipprotesta, hlief meta ipprezenta rikors ghall-hrug ta mandat ta' inibizzjoni.

Illi l-konvenut Calleja eccepixxa illi huwa ilu jagixxi korrettament ghal diversi snin, fil-kariga ta' Vigarju Gran Mastro u Reggent tal-Ordni Ordo Byzantinus Sancti

Kopja Informali ta' Sentenza

Sepulchri, a bazi ta' numru ta' dokumenti, mahruga mill-Principe Alto Patrono, Dimitrij di Russia personalment u indirizzat lill-konvenut Calleja u cioe' dikjarazzjoni testamentarja ta' l-istess Principe Alto Patrono fil-konfront tal-konvenut Calleja.

Ikkunsidrat :

Illi filwaqt illi huwa minnu illi l-attur mhuwiex jitlob illi jigi rikonoxxut bhala Gran Mastru ta' l-Ordni in kwistjoni il-Qorti qeghda tigi mitluba tiddikjara illi meta l-konvenuti ipprestaw ruhhom bhala Vigarju Gran Mastru / Reggent u bhala Gran Kancillier rispettivament ta' l-Ordni Ordo Byzantinus Sancti Sepulchri huma ghamlu hekk illegalment u abbuzivament stante li mhux awtorizzati u l-Qorti giet mitluba tordnalhom jiddesistu milli jipprestaw ruhhom bhala Vigarju Gran Mastru / Reggent u bhala Gran Kancillier rispettivament ta' l-Ordni imsemmija u sabiex jiddesistu milli jagixxu f'isem l-istess ordni inter alia.

Illi ghalhekk il-Qorti tara illi ir-rikonoxximent da parti taghha ta' l-Ordni Ordo Byzantinus Sancti Sepulchri hija implicita sabiex hija tkun tista tiddeciedi din il-kawza ghaliex altrimenti kif tista l-Qorti tiddeciedi illi l-konvenuti ma ghandhomx il-kariga ta' Vigarju Gran Mastru / Reggent u ta' Gran Kancillier rispettivament ta' l-Ordni imsemmija.

Illi wkoll il-kawza kollha hija ibbazata fuq il-premessa illi l-attur ilu li gie mahtur Gran Mastru ad vitam ta' l-Ordni imsemmija sa mill-5 ta' Dicembru 1986 u il-Qorti trid bil-fors tara jekk dan huwiex minnu mid-dokumenti kollha imsemmija mill-attur illi huwa irid jesebixxi jekk din il-kawza ser tigi deciza. Il-Qorti trid ukoll tezamina il-gerarkija tad-dinastija Russa Rjurik. L-Istatut ta' l-istess ordni imsemmija kif ukoll id-Dokument illi isemmi il-konvenut Calleja datat 29 ta' Lulju ta' l-2000 mahrug mill-Principe Alto Patrono, Dimitrij di Russia u indirizzat lill-konvenut Calleja.

Ikkunsidrat :

Kopja Informali ta' Sentenza

Illi wara illi l-Qorti rat l-Artikoli 28 u 29 tal-Kapitolu 251 hija tara illi mhux biss ma tista tirrikonoxxi bl-ebda mod xi titolu ta' nobbilta jew xi unur, ghotja, dekorazzjoni, shubija jew kariga li ma humiex rikonoxxuti skond id-disposizzjonijiet ta' hawn fuq ta' dan l-artikolu, izda lanqas ma tista taghmel xejn li jista jfisser tali rikonoxximent.

Huwa car daqs il-kristal illi jekk il-Qorti tidhol fil-meritu ta' din il-kawza tkun qeghda proprju taghmel haga li tista tfisser dan it-tip ta' rikonoxximent.

Illi jekk il-Qorti tiehu konjizzjoni tat-talbiet attrici tkun qeghda tikser id-disposizzjonijiet tal-Kapitolu 251 tal-Ligijiet ta' Malta.

Ghaldaqstant u ghar-ragunijiet kollha fuq imsemmija il-Qorti qeghda tilqa l-ewwel eccezzjoni tal-konvenut Carmel Sandro Calleja u tiddikjara illi ma ghandhiex gurdizzjoni sabiex taqta u tiddeciedi din il-kawza u ghaldaqstant tastjeni milli tiehu konjizzjoni ulterjuri ta' din il-kawza;

Bl-ispejjez kontra l-attur.

< Sentenza Finali >

-----TMIEM-----